

Жаз жамгыры

Жаз жамгыры жаайт экилеп,

Тахти-тахти-тах-тах.

Тереземди улам черткилеп,

Тахти-тахти-тах-тах.

Теребел да жашыл түстүү,

Бүгүн сулуу өзгөчө.

Толкунданат жаш жүрөгүм,

Сени гана көздөгөн.

Кайырма:

Жашын төккөн жазгы жамгыр булуттардай,

Ыйлай бердим бул жашоону унуткандай.

Кээде карап күлмүңдөгөн сүрөтүңдү,

Ыйлай бердим ушул жазды унуткандай.

Жамгыр мага күүсүн энчилеп,

Тахти-тахти-тах-тах.

Бул заманда сүйүүм кечигет

Тахти-тахти-тах-тах.

Сагынычка батынамын,

Дале-дале сыздаймын.

Кайда жүрсөң, угаттыр деп,

Жамгыр ырын ырдаймын.